



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1604/6 - 2009 ජුනි 01 වැනි සඳුදා - 2009.06.01

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

ප්‍රාදේශීය මහ ලේකම් කාර්යාලය - නිස්සමහරාම

1952 නිස්සමහරාම වන්දනා රෙගුලාසි

1952 නිස්සමහරාම වන්දනා රෙගුලාසිවල 3 වැනි රෙගුලාසි ප්‍රකාරව නිස්සමහරාම ප්‍රාදේශීය ලේකම්, මහේෂ් ලසන්තා ගම්මම්පිල වන මම පහත සඳහන් කාලය නිස්සමහරාම වන්දනා රෙගුලාසි බල පවත්වන කාලය වශයෙන් නියම කරමි.

2009 වර්ෂයේ පොසොන් උත්සවය 2009 ජුනි මස 05 වැනි දින සිට 2009 ජුනි මස 10 වැනි දින දක්වා වේ. (2009 ජුනි මස 05 හා ජුනි මස 10 දින ද ඇතුළත්වය.)

එම්. එල්. ගම්මම්පිල,  
ප්‍රාදේශීය ලේකම්,  
නිස්සමහරාම.

2009 මැයි මස 27 වැනි දින,  
නිස්සමහරාම,  
ප්‍රාදේශීය ලේකම් කාර්යාලයේ දී ය.

6-292

### ශ්‍රී ලංකා මහජන උපයෝගිතා කොමිෂන් සභාව

ශ්‍රී ලංකා මහජන උපයෝගිතා කොමිෂන් සභාව නියෝජනය කරනු ලබන නියෝජනයන් ලෙස ප්‍රාදේශීය ලේකම්වරුන් පත්කිරීම  
වර්ෂ 2002 අංක 35 දරන ශ්‍රී ලංකා විදුලිබල පනතේ පළමුවන උපලේඛනයේ 3(5) වගන්තිය ප්‍රකාරව සහ 2009 අප්‍රේල් මස 30 වැනි දිනැති කැබිනට් පත්‍රිකා අංක 09/0683/332/071-1 ට අනුව 2009 මැයි මස 06 වැනි දින පැවති කැබිනට් මණ්ඩල රැස්වීමේ දී ගත් අනුමැතිය මත ශ්‍රී ලංකා මහජන උපයෝගිතා කොමිෂන් සභාව නියෝජනය කරනු ලබන නියෝජනයන් ලෙස ප්‍රාදේශීය ලේකම්වරුන් පත් කරනු ලබන බව කොමිෂන් සභාව මෙයින් දැනුම් දෙනු ලැබේ.

ප්‍රාදේශීය ලේකම්වරුන් ශ්‍රී ලංකා මහජන උපයෝගිතා කොමිෂන් සභාව නියෝජනය කරන නියෝජනයන් ලෙස පත් කරනු ලැබීමත් සමග—

01. ප්‍රාදේශීය ලේකම්වරුන්, මාර්ග අවසරය ලබා ගැනීම හා සම්බන්ධ පැහැදිලි කර ගැනීම්වලට අදාල ගැටළු/විරෝධතාවන් හිදී සහ පෞද්ගලික පාර්ශ්වයන්ට අයත් ඉඩම් මතින් විදුලි රැහැන් ස්ථාපිත කිරීම්වල දී මතුවන ගැටළු/විරෝධතා සම්බන්ධයෙන් අනිවාර්ය සලකා බැලීමක් කිරීමේ දී, ශ්‍රී ලංකා මහජන උපයෝගිතා කොමිෂන් සභාව වෙනුවෙන් එම පාර්ශ්වයන් හට සාධාරණ සවන් දීමක් සහ එවැනි ගැටළු/විරෝධතා විසඳීම සඳහා කොමිෂන් සභාව වෙත උපදෙස් සැපයීම සිදුකල යුතු ය. සහ;

02. අදාළ පාර්ශ්වයන්ගෙන් ලිඛිත ව ලැබෙන ඉහත සඳහන් ගැටළු/විරෝධතා ශ්‍රී ලංකා මහජන උපයෝගීතා කොමිෂන් සභාව නියෝජනය කරමින් ප්‍රාදේශීය ලේකම්වරුන් විසින් ඒවා අනිවාර්යයෙන් භාරගත යුතු අතර එවැනි ගැටළු/විරෝධතා ලැබුණු බව දක්වා යැවිය යුතුවා මෙන්ම ඒ සඳහා සුදුසු ක්‍රියාමාර්ගයන් ද ගත යුතු ය.

අවාර්ය ජයතිස්ස ද කොස්තා,  
සභාපති.

ශ්‍රී ලංකා මහජන උපයෝගීතා කොමිෂන් සභාව,  
06 වැනි මහල,  
මර්වන්ටි කුළුණ,  
අංක 28, ශාන්ත මයිකල් පාර,  
කොළඹ 03.

#### අර්ථ නිරූපණ සහ පැහැදිලි කිරීම්

01. 'ඉඩමකට අදාළව මාර්ග අයිතිය' යනුවෙන් අදහස් වනුයේ ඒ ඉඩම මත, යට හෝ උඩින් විදුලි මාර්ගයක් සවි කිරීම පිණිස සහ සවි කර තැබීම පිණිස ද ඒ විදුලි මාර්ගය පරීක්ෂා කිරීමේ, නඩත්තු කිරීමේ, වෙනස් කිරීමේ, අළුත් වැඩියා කිරීමේ, ඉවත් කිරීමේ හෝ ප්‍රතියෝජනය කිරීමේ කාර්යය සඳහා ඒ ඉඩමට ප්‍රවේශය ලැබීම පිණිස බලපත්‍රලාභියාට අයිතියක් සෑදෙන පරිදි ඉඩම කෙරෙහි වූ සම්බන්ධතාවයක් අදහස් වේ.

02. 'විදුලි මාර්ගය' යනුවෙන් අදහස් වනුයේ පොළව යටින් හෝ පොළව උඩින් යම් කාර්යයක් සඳහා විදුලිබලය ගෙන යාම සඳහා භාවිතා කරන රැහැනක් වන අතර, සම්බන්ධය අනුව අන්‍යාර්ථයක් අවශ්‍ය වුවහොත් මිස-

(අ) ඒ රැහැන තිබෙන්නේ, ඊට අධාරක වන්නේ, ගෙන යන්නේ හෝ දරා සිටින්නේ නැතහොත් අධාරක විය හැක්කේ, ගෙන යනු ලැබිය හැක්කේ හෝ දරා සිටිය හැක්කේ කවර ඉදිකිරීමක්, කණුවක්, වෙනත් දෙයක් ඇතුළත, මත, වෙතින් හෝ තුළින් ද ඒ ඉදි කිරීම, කණුව, වෙනත් දෙය ඇතුළු ව, එහෙත් ඒවාට පමණක් සීමා නොවී, එවැනි රැහැනක් සඳහා වන අධාරකයක් ද;

(ආ) විදුලිබලය ගෙන යාමේ කාර්යය සඳහා එවැනි යම් රැහැනකට සම්බන්ධ කර ඇති යම් උපකරණයක් ද;

(ඇ) ඒ රැහැන වට කරන්නා වූ, ඊට අධාරක වන්නා වූ නැතහොත් ඒ රැහැන වට කිරීමට යෙදුනේ හෝ අධාරක වූයේ නැතහොත් ඒ මාර්ගයට සමීප දුරකින් සවි කරන ලද්දේ නැතහොත් ඒ සමග ආශ්‍රිතව අධාරක පිණිස සිටින්නේ, ගෙන යන්නේ හෝ දරා සිටින්නේ කවර කම්බියක්, කේබලයක්, නලයක්, පයිප්පයක්, හෝ වෙනත් සමාන දෙයක් ද (එහි කොපුව, පරිවරණය හෝ වැස්ම ඇතුළු ව) කම්බිය, කේබලය, නලය, පයිප්පය, හෝ වෙනත් සමාන දෙයක් ද,